

ہمسلا

میں عورت کا مقام

20-July-2017

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَأَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلِ اعتکاف کی نیت فرمایا کریں، جب تک مسجد میں رہیں گے، نفلِ اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

دُرُودِ شَرِيفِ كِي فَضِيلَت

جناب صادق و امین صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ دلنشین ہے: جس نے مجھ پر ایک بار دُرُودِ پاک پڑھا، اللہ عَزَّوَجَلَّ اُس پر دس رحمتیں نازل فرماتا ہے اور جو مجھ پر دس 10 مرتبہ دُرُودِ پاک پڑھے، اللہ عَزَّوَجَلَّ اس پر سو 100 رحمتیں نازل فرماتا ہے اور جو مجھ پر سو 100 مرتبہ درود پاک پڑھے اللہ عَزَّوَجَلَّ اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اسے بروز قیامت شہداء کے ساتھ رکھے گا۔ (مُعْجَم اَوْسَط ج 5 ص 252 حدیث 2435)

اُن پر دُرُودِ جن کو کس بے گسماں کہیں اُن پر سلام جن کو خَبْر بے خَبْر کی ہے
مُحَقَّر وَضاحت: ہمارے پیارے آقا، مکی مدنی مُصْطَفَى عَلَیْہِ الصَّلَاةُ وَالسَّلَامُ پر بے حد دُرُودِ وسلام ہوں جو بے سہاروں کا سہارا ہیں اور انہیں ہر بے خبر کی بھی خبر ہے۔

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! حُضُوْلِ ثَوَابِ كِي خَاطِرِ بِيَانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّی اللہُ تَعَالَى عَلَیْہِ وَاٰلِہٖ وَسَلَّم ”زِيَاةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس

کے عمل سے بہتر ہے۔^(۱)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔
(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا، ﴿یک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گا، ﴿ضرورتاً سمٹ سرک کر دوسرے کے لئے جگہ کشادہ کروں گا، ﴿دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا، ﴿صَلُّوا عَلَی الْحَبِیْبِ، اُدْکُرُوا اللّٰهَ، تُؤَبِّوْا اِلَی اللّٰهِ وَغَیْرَہُ سُنَّ کر ثواب کمانے اور صد لگانے والوں کی دل جوئی کے لئے بلند آواز سے جواب دوں گا، ﴿بیان کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گا

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! اسلام محض چند عقائد و فرائض کی ادائیگی کا نام نہیں بلکہ اسلام تو انسان کو زندگی گزارنے کے سنہری اصول سکھاتا اور انہیں ظلمت کدوں (یعنی اندھیروں اور تاریکیوں) سے نکال کر علم کی روشنی سے چمکاتا ہے، انسانی زندگی کا کوئی گوشہ ایسا نہیں کہ جہاں اسلام رہنمائی نہ فرماتا ہو، اسلام نے جہاں ایک دوسرے کے حقوق (Rights) بیان فرمائے، وہیں اسلام سے قبل معاشرے کے ظلم و ستم کی پچی میں پسی ہوئی عورت کو ظلم و ستم کی دلدل سے نکال کر اسے وہ تمام جائز حقوق دلائے، جن سے وہ محروم رکھی جاتی تھی، الغرض اسلام نے عورتوں کو عزت کا تاج پہنا کر انہیں معاشرے (Society) میں وہ حقیقی مقام دیا، جس کا تصور بھی اسلام سے پہلے یعنی زمانہ جاہلیت میں

عورت کے وہم و گمان میں نہ تھا، چنانچہ دریا کو جاری کر دیا فاروقِ اعظم نے

شیخ طریقت، امیرِ اہلسنت دَامَتْ بَرَكَاتُہُمُ الْعَالِیَہ اپنے رسالے ”کراماتِ فاروقِ اعظم“ میں ایک حکایت نقل فرماتے ہیں: جب مصر فتح ہوا تو ایک روز اہلِ مصر نے حضرت سیدنا عمرو بن عاص رَضِيَ اللهُ تَعَالَى عَنْهُ سے عرض کی: اے امیر! ہمارے دریائے نیل کی ایک رَسْم ہے جب تک اُس کو ادا نہ کیا جائے دریا جاری نہیں رہتا۔ انہوں نے اِسْتَفْصَار فرمایا (یعنی سوال کیا): کیا؟ کہا: ہم ایک کنواری لڑکی کو اُس کے والدین سے لے کر عمدہ لباس اور نفیس زیور (Jewellery) سے سجا کر دریائے نیل میں ڈالتے ہیں۔ حضرت سیدنا عمرو بن عاص رَضِيَ اللهُ تَعَالَى عَنْهُ نے فرمایا: اسلام میں ہر گز ایسا نہیں ہو سکتا اور اسلام پُرانی واہیاتِ رَسْموں کو مٹاتا ہے۔ پس وہ رَسْم موقوف رکھی (یعنی روک دی) گئی اور دریا کی روانی کم ہوتی گئی، یہاں تک کہ لوگوں نے وہاں سے چلے جانے کا قصد (یعنی ارادہ) کیا، یہ دیکھ کر حضرت سیدنا عمرو بن عاص رَضِيَ اللهُ تَعَالَى عَنْهُ نے امیرِ الْمُؤْمِنِین خلیفہ ثانی حضرت سیدنا عمر بن خطاب رَضِيَ اللهُ تَعَالَى عَنْهُ کی خدمت میں تمام واقعہ لکھ بھیجا، آپ رَضِيَ اللهُ تَعَالَى عَنْهُ نے جواب میں تحریر فرمایا: تم نے ٹھیک کیا بے شک اسلام ایسی رَسْموں کو مٹاتا ہے۔ میرے اس خط (Letter) میں ایک رُقعہ ہے اس کو دریائے نیل میں ڈال دینا۔

حضرت سیدنا عمرو بن عاص رَضِيَ اللهُ تَعَالَى عَنْهُ کے پاس جب امیرِ الْمُؤْمِنِین رَضِيَ اللهُ تَعَالَى عَنْهُ کا خط پہنچا اور انہوں نے وہ رُقعہ اس خط میں سے نکالا تو اُس میں لکھا تھا: (اے دریائے نیل!) اگر تُو خود جاری ہے تو نہ جاری ہو اور اللہ تعالیٰ نے جاری فرمایا تو میں واحد و قہارِ عَزَّ وَجَلَّ سے عرض گزار ہوں کہ تجھے جاری فرمادے۔“ حضرت سیدنا عمرو بن عاص رَضِيَ اللهُ تَعَالَى عَنْهُ نے یہ رُقعہ دریائے نیل میں ڈالا، ایک رات

میں 16 گز پانی بڑھ گیا اور یہ رَسْمِ مُضْر سے بالکل ختم ہو گئی۔ (کرمات فاروق اعظم، ص ۱۵، العظمہ لامام اصہبانی، ص ۳۱۸، رقم ۹۳۰، بخصاً)

چاہیں تو اشاروں سے اپنے، کایا ہی پلٹ دیں دُنیا کی
یہ شان ہے خدمت گاروں کی، سردار کا عالم کیا ہو گا

میٹھے میٹھے اسلامی بھائیو! بیان کردہ حکایت سے معلوم ہوا کہ امیر المؤمنین حضرت سیدنا فاروقِ اعظم رَضِيَ اللهُ تَعَالَى عَنْهُ کی حکمرانی کا پرچم دریاؤں کے پانی پر بھی لہراتا تھا اور دریاؤں کی روانی بھی آپ کی نافرمانی نہیں کرتی تھی۔ یہ بھی معلوم ہوا کہ وجودِ کائنات میں اسلامی تعلیمات کا نور پھیلنے سے پہلے بہت سی عجیب و غریب غیر شرعی رسومات و خرافات نے معاشرے کو اپنی لپیٹ میں لیا ہوا تھا، مثلاً جب دریائے نیل خشک ہونے لگتا تو اہل مصر نے اس کا یہ دل خراش حل نکالا کہ وہ لوگ ہر سال ایک بے گناہ نوجوان لڑکی کو زیورات سے آراستہ کر کے اُسے دریائی بھینٹ چڑھاتے یعنی دریا میں ڈال دیا کرتے اور یہ باطل خیال قائم کر لیتے کہ دریائے نیل کو جاری رکھنے کے لئے یہ بہت ضروری ہے ورنہ یہ خشک (Dry) ہو جائے گا، مگر قربان جائیے! نگاہِ نبوت سے فیض یافتہ، بارگاہِ رسالت کے تعلیم و تربیت یافتہ امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ پر کہ جب آپ کو ان کی اس جاہلانہ رسم کا علم ہوا تو عورتوں کے حقوق کے اس علمبردار اور اسلام کے شیدائی کی غیرتِ ایمانی کو جوش آیا اور آپ نے اپنے اختیارات (Authority) کا استعمال کرتے ہوئے اہلِ مضر کی خلافِ اسلام اس شرمناک رَسْمِ کا سختی سے نوٹس لیا اور اسے فوری بند کروا کر عورتوں کا وقار بلند کیا اور انہیں ان کا حقیقی مقام دلوانے میں وہ شاندار کردار ادا کیا کہ خود انسانیت کو بھی آپ پر فخر رہے گا۔

بہر حال یہ تو وہ دور تھا کہ جب اسلام جلوہ گر ہو چکا تھا، اگر ہم اسلام سے قبل یعنی زمانہ جاہلیت

میں عورتوں کی حیثیت (Status) کا جائزہ لیں تو ہم پر یہ حقیقت ظاہر ہو جائے گی کہ ان پر ڈھائے جانے والے مظالم اپنی انتہا کو پہنچے ہوئے تھے۔ اسلام سے پہلے عورت کو کیسی کیسی دل سوز مصیبتوں کا سامنا کرنا پڑتا تھا، آئیے اس بارے میں سنتے ہیں، چنانچہ

عورت اسلام سے پہلے

اسلام سے پہلے عورتوں کا حال بہت خراب تھا، دنیا میں عورتوں کی کوئی عزت و اہمیت ہی نہیں تھی، مردوں کی نظر میں اس سے زیادہ عورتوں کی کوئی حیثیت ہی نہیں تھی کہ وہ مردوں کی نفسانی خواہش پوری کرنے کا ایک ”کھلونا“ تھیں۔ عورتیں دن رات مردوں کی مختلف قسم کی خدمت کرتی تھیں یہاں تک کہ محنت مزدوری کر کے جو کچھ کماتی تھیں، وہ بھی مردوں کو دے دیا کرتی تھیں مگر ظالم مرد پھر بھی ان عورتوں کی قدر نہیں کرتے تھے بلکہ جانوروں کی طرح ان کو مارتے پیٹتے تھے، ذرا ذرا سی بات پر عورتوں کے کان ناک وغیرہ اعضاء کاٹ لیا کرتے تھے اور کبھی تو قتل بھی کر ڈالتے تھے۔

باپ کے مرنے کے بعد اس کے لڑکے جس طرح باپ کی جائیداد اور سامان کے مالک ہو جایا کرتے تھے، اسی طرح اپنے باپ کی بیویوں کے مالک بن جایا کرتے تھے اور ان عورتوں کو زبردستی لونڈیاں بنا کر رکھ لیا کرتے تھے۔ عورتوں کو ان کے مال باپ، بھائی بہن یا شوہر کی میراث میں سے کوئی حصہ نہیں ملتا تھا نہ عورتیں کسی چیز کی مالک ہوا کرتی تھیں۔ عرب کے بعض قبیلوں میں یہ ظالمانہ دستور تھا کہ بیوہ ہو جانے کے بعد عورتوں کو گھر سے باہر نکال کر ایک چھوٹے سے تنگ و تاریک جھونپڑے میں ایک سال تک قید میں رکھا جاتا تھا، وہ جھونپڑے سے باہر نہیں نکل سکتی تھیں، نہ غسل کرتی تھیں نہ کپڑے بدل سکتی تھیں، کھانا پانی اور اپنی ساری ضرورتیں اسی جھونپڑے میں پوری کرتی تھیں۔ بہت سی عورتیں تو گھٹ گھٹ کر مر جاتی تھیں اور جو زندہ بچ جاتی تھیں تو ایک سال کے بعد ان کے دامن

میں اُونٹ کی میٹگنیاں ڈال دی جاتی تھیں اور ان کو مجبور (Force) کیا جاتا تھا کہ وہ کسی جانور کے بدن سے اپنے بدن کو رگڑیں پھر سارے شہر کا اسی گندے لباس میں چکر لگائیں اور ادھر ادھر اُونٹ کی میٹگنیاں پھینکتی ہوئی چلتی رہیں۔ یہ اس بات کا اعلان ہوتا تھا کہ ان عورتوں کی عدت ختم ہو گئی ہے۔ اسی طرح دوسری خراب رسمیں بھی تھیں جو غریب عورتوں کے لئے مصیبتوں اور بلاؤں کا پہاڑ بنی ہوئی تھیں اور بے چاری مصیبت کی ماری عورتیں گھٹ گھٹ کر اپنی زندگی کے دن گزرتی تھیں۔ سالہا سال تک یہ ظلم و ستم کی ماری دکھیری عورتیں اپنی اس بے کسی اور لاچارگی پر روتی بلبلاتی اور آنسو بہاتی رہیں مگر دنیا میں کوئی بھی ان عورتوں کے زخموں پر مہم رکھنے والا اور ان کے آنسوؤں کو پونچھنے والا دُور دُور تک نظر نہیں آتا تھا نہ دنیا میں کوئی بھی ان کے دُکھ درد کی فریاد سننے والا تھا نہ کسی کے دل میں ان عورتوں کے لئے رحم و کرم کا کوئی جذبہ تھا۔

عورت اسلام کے بعد

میٹھے میٹھے اسلامی بھائیو! اسلام سے پہلے عورتوں پر ہونے والے ظلم و ستم کو روکنے کیلئے اللہ عَزَّوَجَلَّ نے نبی رحمت، شفیع اُمت صَلَّی اللہُ تَعَالَى عَلَیْہِ وَاٰلِہٖ وَسَلَّم کو اسلامی احکامات دے کر بھیجا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی آمد سے ساری دنیا میں انوکھا انقلاب برپا ہوا اور لاچار عورتوں کے بھی دکھ درد دُور ہو گئے۔ جب ہمارے آقا، دُکھوں کے لہجاء و ماویٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اللہ عَزَّوَجَلَّ کی طرف سے ”دین اسلام“ لے کر تشریف لائے تو دنیا بھر کی ستائی ہوئی عورتوں کی قسمت کا ستارہ چمک اٹھا۔ اسلام کی بدولت ظالم مردوں کے ظلم و ستم سے کچلی اور روندی ہوئی عورتوں کا درجہ اس قدر بلند و بالا ہوا کہ عبادت و معاملات بلکہ زندگی (Life) اور موت کے ہر مرحلے اور ہر موڑ پر عورتوں کو باوقار مقام حاصل ہوا، مردوں کی طرح عورتوں کے بھی حقوق مقرر ہو گئے، ان کے حقوق کی

حفاظت کیلئے احکام خداوندی نازل ہوئے۔ عورتوں کو مالکانہ حقوق حاصل ہو گئے، عورتیں اپنے مہر کی رقموں، اپنی تجارتوں، اپنی جائیدادوں کی مالک بنا دی گئیں اور اپنے ماں باپ، بھائی بہن، اولاد اور شوہر کی میراثوں کی وارث قرار دی گئیں۔ الغرض وہ عورتیں جو مردوں کی جوتیوں سے زیادہ ذلیل و خوار اور انتہائی مجبور و لاچار تھیں، وہ مردوں کے دلوں کا سکون اور ان کے گھروں کی ملکہ بن گئیں چنانچہ قرآن کریم نے صاف صاف لفظوں میں اعلان فرمادیا:

<p>خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً (پ: ۲۱، روم: ۲۱)</p>	<p>ترجمہ کنز الایمان: تمہارے لئے تمہاری ہی جنس سے جوڑے بنائے کہ اُن سے آرام پاؤ اور تمہارے آپس میں محبت اور رحمت رکھی۔</p>
--	--

اب کوئی مرد نہ عورتوں کو مار پیٹ سکتا ہے نہ ان کو گھروں سے نکال سکتا ہے اور نہ کوئی ان کے مال و اسباب یا جائیدادوں کو چھین سکتا ہے بلکہ ہر مرد پر مذہبی طور پر عورتوں کے حقوق ادا کرنے لازم ہیں۔ (جنسی زیور، ص ۳۹-۴۲ ملخصاً بتغیر قلیل)

میٹھے میٹھے اسلامی بھائیو! آپ نے سنا کہ اسلام کتنا پیارا مذہب ہے کہ جس نے دنیا میں پہلی بار سسکتی بلکتی اس مظلوم ہستی کے آنسوؤں کو اپنے دامن کرم میں جذب کیا، اس کے زخموں پر شفقت و محبت کا مرہم رکھا، اسے ظلم و ستم کی چکی میں پستا چھوڑنے کے بجائے معاشرے کا عزت دار فرد بنایا، الغرض اسلام نے عورت پر ڈھائے جانے والے مظالم کا باب (Gate)، ہمیشہ کے لئے بند کر دیا اور اسے وہ تمام جائز حقوق دلوائے کہ جس کی یہ حقدار تھی، بلاشبہ عورتوں پر اسلام کا یہ وہ عظیم الشان احسان ہے کہ تاقیامت جس پر انسانیت کو بھی فخر رہے گا۔

یاد رہے! عورت اپنی زندگی میں مختلف مراحل سے گزرتی ہے مثلاً کبھی بیٹی کے رُوپ میں، تو کبھی

بہن کے رُوپ میں، کبھی بیوی کے رُوپ میں اور کبھی ماں کے رُوپ میں نظر آتی ہے۔ عورت چاہے کسی بھی رُوپ میں ہو، جب بھی اس کے ساتھ کوئی نا انصافی ہوئی تو اسلام نے اس کے جذبات و احساسات کو ذرہ برابر بھی ٹھیس نہ پہنچنے دی بلکہ اسے ظلم و جبر کے بھنور سے نکال کر ایک نئی زندگی بخشی، خصوصاً اسلام سے قبل بیٹیوں کے معاملے میں برسوں سے جاری ظالمانہ و وحشیانہ رسومات و خرافات کا باب بند کرنے اور معاشرے کے اندر انہیں ایک منفرد مقام دلوانے میں دین اسلام کا کردار لائق تحسین ہے۔ آئیے! اسلام سے قبل ان ننھی کلیوں کے ساتھ ہونے والے اذیت ناک سلوک کی درد بھری داستان سنتے ہیں اور عبرت کے مدنی پھول چنتے ہیں چنانچہ

اسلام سے قبل بیٹی کی حیثیت

میٹھے میٹھے اسلامی بھائیو! اسلام سے پہلے لڑکیوں کے ساتھ جانوروں سے بدتر سلوک ہوتا تو کہیں پیدا ہوتے ہی انہیں زمین میں زندہ ہی دفن کر دیا جاتا کیونکہ اس ظالم معاشرے میں بیٹی کی پیدائش کو باعثِ شرمندگی سمجھا جاتا تھا، بسا اوقات کسی شخص کو معلوم ہوتا کہ اس کے یہاں بیٹی کی ولادت (Birth) ہوئی ہے تو وہ کئی دنوں تک لوگوں کے سامنے نہ آتا اور غور کرتا کہ وہ اس معاملے میں کیا کرے؟ آیا ذلت برداشت کر کے بیٹی کی پرورش کرے یا شرمندگی سے بچنے کے لیے اپنی بیٹی کو زندہ زمین میں دفن کر دے۔ جیسا کہ پارہ 14 سُورَةُ النَّحْلِ کی آیت نمبر 58 اور 59 میں ارشاد ہوتا ہے:

وَإِذَا بُسِمَ أَحَدُهُمْ بِالْأُنْثَىٰ ظَلَّ وَجْهُهُ
 مُسْوَدًّا وَهُوَ كَظِيمٌ ﴿٥٨﴾ يَتَوَارَىٰ مِنَ الْقَوْمِ
 مِنْ سُوءِ مَا بُسِمَ بِهِ ۗ أَيَسُّكُهُ عَلَىٰ هُونٍ أَمْ
 يَدُسُّهُ فِي التُّرَابِ ۗ أَلَا سَاءَ مَا يَحْكُمُونَ ﴿٥٩﴾

ترجمہ کنز الایمان: اور جب ان میں کسی کو بیٹی
 ہونے کی خوشخبری دی جاتی ہے تو دن بھر اس کا
 منہ کالا رہتا ہے اور وہ غصہ کھاتا ہے لوگوں سے
 چھپتا پھرتا ہے اس بشارت کی برائی کے سبب کیا
 اسے ذلت کے ساتھ رکھے گا یا اسے مٹی میں دبا
 دے گا۔ ارے بہت ہی برا حکم لگاتے ہیں۔

لیکن اس پتھر دل معاشرے میں ایسے رحم دل لوگ بھی موجود تھے کہ جو بچیوں کی بے کسی پر
 خون کے آنسو بہاتے اور جہاں تک ممکن ہوتا بچیوں کو زندہ دفن ہونے سے بچانے کی کوششیں کرتے،
 مثلاً امیر المؤمنین حضرت سیدنا فاروق اعظم رَضِيَ اللهُ تَعَالَى عَنْهُ کے چچا زاد بھائی اور حضرت سیدنا سعید بن
 زید رَضِيَ اللهُ تَعَالَى عَنْهُ کے والد زید بن عمرو بن نفیل کو جب پتہ چلتا کہ فلاں کے ہاں لڑکی پیدا ہوئی ہے
 اور وہ اس کو زندہ دفن کرنا چاہتا ہے تو دوڑ کر اس کے پاس جاتے اور اس بچی کی پرورش اور اس کی شادی
 وغیرہ کے اخراجات (Expenses) کی ذمہ داری اٹھاتے اور اس طرح اس ننھی کلی کو کھلنے سے پہلے مسل
 دیئے جانے سے بچالیتے۔

حضرت سیدنا صعصعہ بن ناجیہ رَضِيَ اللهُ تَعَالَى عَنْهُ کا بھی یہی معمول تھا، چنانچہ آپ نے عرض
 کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے زمانہ جاہلیت میں 360 بچیوں کو زندہ دفن ہونے
 سے بچایا اور ہر ایک کے بدلے دو دو (2x2) دس (10) ماہ والی حاملہ اونٹنیاں اور ایک ایک اونٹ بطور
 فدیہ ان کے باپوں کو دیا، کیا مجھے اس عمل کا کوئی اجر ملے گا؟ تو سرکارِ دو عالم، نورِ مجسم صَلَّى اللهُ تَعَالَى عَلَيْهِ
 وَآلِهِ وَسَلَّمَ نے ارشاد فرمایا: اس عمل کا اجر تو تمہیں مل گیا، اللہ عَزَّوَجَلَّ نے تمہیں اسلام لانے کی توفیق

مرحمت فرمائی اور نعمتِ ایمان سے سرفراز کر دیا۔ (معجم کبیر، ۷/۷۷، حدیث: ۷۴۱۲)

میٹھے میٹھے اسلامی بھائیو! سنا آپ نے کہ اسلام سے پہلے ان بھولی بھالی، نازک کلیوں کو کس قدر دردناک انداز میں چکلا گیا، ان پر زمین تنگ کر دی گئی، ان سے جینے کا حق چھینا گیا اور ان پتھر دل باپوں نے ان پھول جیسی بیٹیوں کو زمانے کی ملامت کے ڈر سے اپنے ہی ہاتھوں ہلاکت کی وادیوں میں دھکیلنے میں کوئی کسر نہ چھوڑی تھی، الغرض دورِ جاہلیت میں بیٹیاں خاندان کی عزت نہیں بلکہ نحوست کی علامت سمجھی جاتی تھیں۔ افسوس کہ اس ترقی یافتہ دور میں بھی زمانہ جاہلیت کی یادیں تازہ کرنے والوں کی کمی نہیں، آج بھی بعض نادان مسلمان ایسے ہیں جو بیٹیوں سے محبت کرنے اور ان پر شفقت و مہربانی کا ہاتھ رکھنے کے بجائے بیٹی کے وجود سے نفرت کرتے ہیں، اس بیچاری کو پیدائش سے قبل ماں کے پیٹ میں ہی مروادیا جاتا ہے جبکہ دنیا میں آنے والی بعض بچیوں کو ماؤں سمیت موت کی نیند سُلا دیا جاتا ہے یا اس بچی کو کچرا کونڈی میں پھینک دیا جاتا ہے، جہاں وہ ننھی سی بچی کُتے بلیوں اور چیل کوؤں کی خوراک بن جاتی ہے یا پھر انہیں مختلف فلاحی و سماجی اداروں کے حوالے کر دیا جاتا ہے۔ یقیناً یہ سب علمِ دین سے دُوری کا نتیجہ ہے۔ اگر ہم اسلامی تعلیمات کا جائزہ لیں تو ہمیں معلوم ہو گا کہ اسلام نے بیٹیوں کے ساتھ ہونے والی بد سلوکی اور ظلم و زیادتی سے منع فرمایا اور رحمتِ عالم، سرِ اُپا جو د و کرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان کی پرورش کرنے اور ان سے حُسنِ سلوک سے پیش آنے پر جنت میں داخلے کی بشارتیں عطا فرمائی ہیں۔ آئیے! اس کے متعلق 4 فرامینِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم سنتے ہیں، چنانچہ

اسلام میں بیٹیوں کا مقام و مرتبہ

(1) ارشاد فرمایا: جس شخص کی بیٹی ہو تو وہ اسے زندہ دفن نہ کرے، اُسے ذلیل نہ سمجھے اور اپنے بیٹے کو

اس پر ترجیح نہ دے تو اللہ عَزَّوَجَلَّ اسے جنت میں داخل کرے گا۔ (ابوداؤد، ۴۳۵/۴، حدیث ۵۱۲۶)

(2) ارشاد فرمایا: بیٹیوں کو بُر امت کہو، میں بھی بیٹیوں والا ہوں۔ بے شک بیٹیاں تو بہت محبت کرنے والیاں، غمگسار اور بہت زیادہ مہربان ہوتی ہیں۔ (فردوس الاخبار، ۴۱۵/۲، حدیث: ۷۵۶)

(3) ارشاد فرمایا: جو شخص 3 بیٹیوں یا بہنوں کی اس طرح پرورش کرے کہ ان کو ادب سکھائے اور ان سے مہربانی کا برتاؤ کرے یہاں تک کہ اللہ عَزَّوَجَلَّ انہیں بے نیاز کر دے (مثلاً ان کا نکاح ہو جائے) تو اللہ تعالیٰ اس کے لیے جنت واجب فرما دیتا ہے۔ یہ ارشادِ نبوی سن کر ایک صحابی رَضِيَ اللهُ تَعَالَى عَنْهُ نے عرض کی، یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اگر کوئی شخص 2 لڑکیوں کی پرورش کرے؟ تو ارشاد فرمایا: اس کے لئے بھی یہی اجر و ثواب ہے۔ (راوی فرماتے ہیں) یہاں تک کہ اگر لوگ ایک (بیٹی) کا ذکر کرتے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ اس کے بارے میں بھی یہی فرماتے۔ (شرح السنہ، کتاب البر والصلة، باب ثواب کافل الیتیم، ۴۵۲/۶، الحدیث: ۳۳۵۱)

(4) ارشاد فرمایا: جب کسی کے ہاں لڑکی پیدا ہوتی ہے تو اللہ عَزَّوَجَلَّ اس کے گھر فرشتوں کو بھیجتا ہے جو آکر کہتے ہیں: اے گھر والو! تم پر سلامتی ہو۔ پھر فرشتے اس بچی کو اپنے پروں کے سائے میں لیتے ہیں اور اس کے سر پر ہاتھ پھیرتے ہوئے کہتے ہیں کہ یہ ایک کمزور جان ہے، جو ایک کمزور جان سے پیدا ہوئی ہے، جو شخص اس کمزور جان کی پرورش کی ذمہ داری لے گا تو قیامت تک مددِ خدا اس کے شامل حال رہے گی۔ (مجمع الزوائد، کتاب البر والصلة، باب ماجاء فی الاولاد، ۲۸۵/۸، حدیث: ۱۳۳۸۴)

میٹھے میٹھے اسلامی بھائیو! مکی مدنی سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے نہ صرف اپنے ارشادات سے بیٹی کے حقیقی مقام کو اجاگر فرمایا ہے بلکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے کردار سے بھی ہمیں یہی سکھایا ہے کہ ایک عقلمند باپ کو اپنی بیٹی کے ساتھ کس طرح کا سلوک

کرنا چاہئے۔ آئیے! بطورِ ترغیب آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اپنی پیاری اور لاڈلی شہزادی، شہزادی کوئین سیدہ خاتونِ جنتِ فاطمہ الزہراء رَضِيَ اللهُ تَعَالَى عَنْهَا پر شفقت و مہربانی کی ایک ایمان افروز جھلک ملاحظہ کیجئے اور اپنا ایمان تازہ کیجئے چنانچہ

حضرت سیدتنا بی بی فاطمہ رَضِيَ اللهُ تَعَالَى عَنْهَا جب محبوبِ ربِّ العزّت صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ سراپا شفقت میں حاضر ہوتیں تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کھڑے ہو جاتے اور اُن کا ہاتھ پکڑ کر اُسے بوسہ دیتے، پھر اُن کو اپنے بیٹھنے کی جگہ پر بٹھاتے۔ اسی طرح جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ سیدتنا بی بی فاطمہ رَضِيَ اللهُ تَعَالَى عَنْهَا کے ہاں تشریف لے جاتے تو وہ دیکھ کر کھڑی ہو جاتیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا مبارک ہاتھ اپنے ہاتھ میں لے کر چومتیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اپنی جگہ پر بٹھاتیں۔ (ابوداؤد، کتاب الادب، باب ماجاء فی القیام، ۴/۴۳، حدیث: ۵۲۱۷)

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

”مدنی قافلہ“

میٹھے میٹھے اسلامی بھائیو! بیان کردہ حدیثِ پاک سے معلوم ہوا کہ بیٹیوں پر شفقت و مہربانی کرنا اور انہیں خوش رکھنا حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی پیاری پیاری سنتِ مبارکہ ہے، لہذا والدین کو چاہئے کہ وہ بیٹیوں کی پیدائش پر نغمگین ہونے، انہیں اپنے لئے باعثِ شرمندگی سمجھنے، دل چھوٹا کرنے یا خاندان والوں کے طعنوں کی پروا کرنے کے بجائے ان سے محبت و شفقت کا برتاؤ کریں، ان کی جائز خواہشات کا احترام (Respect) کریں، حتی الامکان انہیں خوش رکھنے کی کوشش کریں، خلوصِ دل کے ساتھ ان کی تعلیم و تربیت اور ان کی پرورش کرنے کی سعادت حاصل کر کے اس کے نتیجے میں ملنے والے ثوابِ آخرت کو اپنے پیشِ نظر رکھیں۔

اَلْحَمْدُ لِلّٰهِ عَزَّوَجَلَّ بیٹیوں کی اہمیت اُجاگر کرنے اور ان کے حقوق کی بجا آوری کا ذہن دینے کیلئے دعوتِ اسلامی اپنی کوششیں جاری رکھے ہوئے ہے، آپ بھی اس مَدَنی ماحول سے وابستہ ہو جائیے اور 12 مدنی کاموں میں بڑھ چڑھ کر حصّہ لیجئے۔ 12 مَدَنی کاموں میں سے ایک مَدَنی کام ”مَدَنی قافلے میں سفر کرنا“ بھی ہے۔ مدنی قافلوں میں سفر کی برکت سے جہاں خود علم دین سیکھنے کا بہترین موقع ملتا ہے وہیں، معاشرے کے ایسے افراد تک ”نیکی کی دعوت“ پہنچانے کی بھی سعادت حاصل ہوتی ہے، جو علم دین سے دُوری اور جہالت کی وجہ سے گناہوں کے دلدل میں پھنسے ہوئے ہیں، جو دینِ اسلام کی معلومات نہ ہونے کی وجہ سے عورتوں کے حقوق کو پامال کر رہے ہیں، مدنی قافلوں کا مقصد بے نمازیوں کو نماز کی دعوت دے کر ان کو اللہ عَزَّوَجَلَّ کے حضور مسجد میں حاضری کے لیے لانے کی کوشش کرنا ہے، مدنی قافلوں کا ایک مقصد مساجد کی آباد کاری بھی ہے اور مساجد کو آباد کرنے والوں سے متعلق حدیثِ پاک میں فرمایا گیا ہے کہ بے شک اللہ عَزَّوَجَلَّ کے گھروں کو آباد کرنے والے ہی اللہ والے ہیں۔ (معجم اوسط، ۵۸/۲، رقم: ۲۵۰۲) آئیے! مدنی قافلوں میں سفر کی سعادت پانے کے لیے بطورِ ترغیب مَدَنی قافلے کی ایک مَدَنی بہار سنتے ہیں چنانچہ

دل کا درد دُور ہو گیا

پکا قلعہ زمزم نگر حیدرآباد (باب الاسلام سندھ) کے ایک اسلامی بھائی کا کچھ اس طرح بیان ہے:

اچانک میرے دل میں درد ہوا۔ جب دواؤں سے فائدہ نہ ہوا تو بابُ المدینہ کراچی آکر جناح اسپتال میں دل کا آپریشن کروایا۔ مگر تکلیف ختم ہونے کے بجائے مزید بڑھ گئی، درد کی بے شمار دوائیں استعمال کیں، لیکن فائدہ نہ ہوا۔ آخر کار ایک اسلامی بھائی کی انفرادی کوشش کے نتیجے میں عاشقانِ رسول کے ہمراہ دعوتِ اسلامی کے سنتوں کی تربیت کے مَدَنی قافلے میں سنتوں بھرے سفر پر روانہ ہو گیا۔ مَدَنی

قافلے میں کسی قسم کی دوا استعمال کی نہ ہی کسی چیز سے پرہیز کیا۔ اَلْحَمْدُ لِلّٰہِ عَزَّوَجَلَّ اس مدنی قافلے میں سفر کی بَرَکت سے اللہ تعالیٰ نے میرے مرض کو دُور کر دیا۔

ہے شفا ہی شفا، مرحبا! مرحبا! آ کے خود دیکھ لیں، قافلے میں چلو
دل میں گر دزد ہو ڈر سے رُخ زرد ہو پاؤ گے فرحتیں قافلے میں چلو
(وسائل بخشش مرمم، ص ۶۷۴)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

اسلام میں ماں کا مقام

میٹھے میٹھے اسلامی بھائیو! عورت ماں کے روپ میں وہ عظیم ہستی ہے کہ جس کا وجود باعثِ برکت ہے، جو گھر کی زینت ہے، گھر کا سکون جس کے دم سے قائم رہتا ہے، جسے محبت کیساتھ دیکھنے سے حج مقبول کا ثواب ملتا ہے، جس کی خدمتِ رضائے الہی کا سبب ہے اور جس کے بغیر گھر اجڑا ہوا چن لگتا ہے، اسی کی گود سے انبیائے کرام عَلَیْہِمُ الصَّلٰوٰةُ وَالسَّلَام، صحابہ کرام عَلَیْہِمُ الرِّضْوَانُ اور بزرگانِ دین رَحْمَةُ اللّٰہِ تَعَالٰی عَلَیْہِم اَجْمَعِیْنَ جیسی جلیل القدر ہستیوں نے جنم لیا، ماں کے احسانات کی کوئی حد نہیں، ماں تکلیفوں پر صبر کرتی ہے، ماں اولاد کی خواہشات کی خاطر اپنی خواہشات کو قربان کر دیتی ہے، ماں اولاد کی ولادت، دودھ پلانے، اس کی تربیت اور راتوں کو جاگنے کی تکلیفیں اٹھاتی ہے۔ ماں بھوکے سو جاتی ہے مگر اولاد کو بھوکا سونے نہیں دیتی، الغرض ماں اپنی اولاد کے سکھ کی خاطر سب کچھ برداشت کر لیتی ہے مگر افسوس کہ بدلے میں اسے دکھ اور تکلیفیں ہی ملتی ہیں، ماں کے حقوق پر ڈاکہ ڈالا گیا اور اسے ہر دور میں تختہ مشق بنایا جاتا رہا، خصوصاً بڑھاپے میں اس کے ساتھ جو کچھ سلوک کیا جاتا رہا ہے اس کے تصور (Imagination) سے ہی بدن کے رونگٹے کھڑے ہو جاتے ہیں (الامان والحفیظ) لہذا اسلام

نے اس دکھ درد کی ماری ماں کے دکھوں کا مداوا کرنے کے لئے سب سے پہلے آوازِ حق بلند کی اور دنیا کو بتایا کہ ماں وہ محترم ہستی ہے کہ جس کے حقوق کی ادائیگی کے بغیر چارہ نہیں، ربِّ عَزَّوَجَلَّ کی رضامان کی رضامندی میں پوشیدہ ہے، انسان چاہے کتنے ہی بڑے مقام و منصب پر پہنچ جائے مگر ماں کی اطاعت و فرمانبرداری سے بَرِّ الدَّمِّہ نہیں ہو سکتا۔ آئیے! بطورِ ترغیب ماں کی شان و عظمت میں ایک حدیثِ پاک سنتے ہیں چنانچہ

حسن اخلاق کا زیادہ حقدار کون؟

ایک شخصِ رحمتِ عالم، نُورِ مجسم صَلَّ اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہو کر عرض گزار ہوا: یا رسولِ اللہ صَلَّ اللهُ تَعَالَى عَلَيْهِ وَآلِهِ وَسَلَّمَ! میرے حُسنِ اخلاق کا زیادہ حق دار کون ہے؟ ارشاد فرمایا: تمہاری ماں۔ اس نے دوبارہ عرض کی: اس کے بعد کون؟ ارشاد فرمایا: تمہاری ماں۔ تیسری بار عرض کی: اس کے بعد کون؟ تو آپ صَلَّ اللهُ تَعَالَى عَلَيْهِ وَآلِهِ وَسَلَّمَ نے اس مرتبہ بھی یہی ارشاد فرمایا: تمہاری ماں۔ اس نے پھر عرض کی: اس کے بعد کون؟ تو آپ صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تیرا باپ،

(بخاری، کتاب الادب، باب من احق الناس بحسن الصحبة، حدیث: ۵۹۷۱، ۹۳/۴)

زخمی انگلی

حضرت سَیِّدُنا بَابِزیدِ بَسْطَامِی رَحْمَةُ اللهِ تَعَالَى عَلَيْهِ فرماتے ہیں: سردیوں کی ایک سخت رات میں میری والدہ نے مجھ سے پانی مانگا، میں آنجورہ (یعنی گلاس) بھر کر لے آیا، مگر ماں کو نیند آگئی تھی، میں نے جگانا مناسب نہ سمجھا، پانی کا آنجورہ لئے اس انتظار میں ماں کے قریب کھڑا رہا کہ بیدار ہوں تو پانی پیش کروں، کھڑے کھڑے کافی دیر ہو چکی تھی اور آنجورے سے کچھ پانی بہہ کر میری انگلی پر جم کر برف بن گیا تھا۔ بہر حال جب والدہ محترمہ بیدار ہوئیں تو میں نے آنجورہ پیش کیا، برف کی وجہ سے چپکی ہوئی انگلی

طیبہ کو جمع فرمایا ہے، آج ہی اس رسالے کو مکتبۃ المدینہ کے بستے سے ہدیہ طلب کیجئے، خود بھی پڑھئے اور زیادہ تعداد میں تقسیم رسائل کی ترکیب فرمائیے۔ دعوتِ اسلامی کی ویب سائٹ www.dawateislami.net سے اس رسالے کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

اسلام میں بہن کا مقام

میٹھے میٹھے اسلامی بھائیو! جس طرح اسلام نے ماؤں کے حقوق متعین فرمائے ہیں، اسی طرح اسلام نے سگی بہن کے حقوق بھی اُجاگر فرمائے اور اپنے ماننے والوں کو اپنی سگی و رضاعی بہنوں کے ساتھ بھی حُسنِ سُلُوک سے پیش آنے کا درس دیا ہے، کیونکہ بہنیں ہی بھائیوں کے نخرے برداشت کرتی ہیں، ان کی فرمائشیں پوری کرتی ہیں، دُکھ سکھ کی گھڑی میں بھائیوں کا ساتھ دیتی ہیں، والدہ کے انتقال کے بعد گھر کا سارا کام کاج اپنے ذمے لے کر والدہ کی کمی محسوس نہیں ہونے دیتیں جبکہ زمانہ جاہلیت میں ان کے ساتھ انتہائی بُرا سُلُوک کیا جاتا تھا، مثلاً اسلام سے پہلے سگی بہنوں سے نکاح کی معاشرتی بُرائی عام تھی۔ اللہ عَزَّوَجَلَّ نے اسے ہمیشہ کے لیے یوں حرام فرما دیا: (ترجۃ کنز الایمان): حرام ہوئیں تم پر تمہاری مائیں اور بیٹیاں اور بہنیں۔ (پارہ ۴، النساء: ۲۳) عورتوں کے سب سے بڑے خیر خواہ، اللہ عَزَّوَجَلَّ کے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھائیوں کو بہنوں کی عزتوں کا رکھوالا بناتے ہوئے یوں ارشاد فرمایا: جس کی 3 بیٹیاں یا 3 بہنیں یا 2 بیٹیاں یا 2 بہنیں ہوں اور اس نے ان کے ساتھ حُسنِ سُلُوک کیا اور ان کے بارے میں اللہ عَزَّوَجَلَّ سے ڈرتا رہا تو اسے جنت ملے گی۔ (ترمذی، ۳۶۷/۳، حدیث: ۱۹۲۳) بلکہ دوسری جگہ تو چاروں انگلیاں جوڑ کر یہ دلنشین خوشخبری سنائی کہ ایسا شخص جنت میں یوں میرے ساتھ ہو گا۔ (مسند احمد، مسند۔۔۔۔۔، ۳۱۳/۴، حدیث: ۱۲۵۹۴)

رحمتِ کونین، نانائے حسنین صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے عمل سے اپنی رضاعی (یعنی دودھ شریک) بہن حضرت شیماء رَضِیَ اللہُ تَعَالَى عَنْہَا کے ساتھ یوں حُسنِ سُلُوک فرمایا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنی رضاعی بہن کے لیے قیام فرمایا۔ (سبل الہدی والرشاد، ۵/۳۳۳) اپنی مبارک چادر بچھائی پھر ارشاد فرمایا: مانگو! تمہیں عطا کیا جائے گا، سفارش کرو! تمہاری سفارش قبول کی جائے گی۔ (دلائل النبوة، ۵/۲۰۰) اس مثالی کرم نوازی کے دوران آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی مبارک آنکھوں سے آنسو بہہ رہے تھے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ بھی ارشاد فرمایا: اگر چاہو تو عزت و تکریم کے ساتھ ہمارے پاس رہو، جب وہ واپس جانے لگیں تو حضور سراپا نور، فیض گنجور صَلَّی اللہُ تَعَالَى عَلَیْہِ وَاٰلِہٖ وَسَلَّم نے 3 غلام اور ایک لونڈی، ایک یا دو (2) اونٹ بھی عطا فرمائے۔ جب مقام جعرانہ میں دوبارہ اس رضاعی بہن سے ملاقات ہوئی تو بھیڑ بکریاں بھی عطا فرمائیں۔ (سبل الہدی والرشاد، ۵/۳۳۳ ملقطاً)

نبی رحمت، شفیق اُمّت صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت میمونہ رَضِیَ اللہُ تَعَالَى عَنْہَا سے فرمایا: اپنی لونڈی اپنی بہن کو دے کر صلہِ رحمی کرو اس میں تمہارے لیے بھلائی ہے۔ (مؤطا امام مالک، ۲/۴۲۹، حدیث: ۱۸۵۵)

حضرت سیدنا جابر بن عبد اللہ رَضِیَ اللہُ تَعَالَى عَنْہُمَا نے اپنی 9 یا 7 بہنوں کی محض نگہداشت، ان کی کنگھی چوٹی اور اچھی تربیت کی خاطر ایک بیوہ عورت سے نکاح کیا۔ (مسلم، ص ۵۹۳، ۵۹۴، حدیث: ۳۶۳۸، ۳۶۴۱)

میٹھے میٹھے اسلامی بھائیو! سنا آپ نے کہ حضور نبی کریم، رءوف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّم اپنی رضاعی بہن کے ساتھ کس قدر شفیق و مہربان تھے کہ جس طرح آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنی ازواجِ مطہرات، صحابیات اور دیگر خادماؤں رَضِیَ اللہُ تَعَالَى عَنْہُم کیساتھ حُسنِ سُلُوک اور ان کی

دلجوئی فرمایا کرتے تھے، اسی طرح آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی عطاؤں اور نوازشوں کا سلسلہ اپنی رضاعی بہن کے ساتھ بھی قابل دید تھا کہ جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضاعی بہن حضرت شیماء رَضِيَ اللهُ تَعَالَى عَنْهَا آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوتیں تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان کی تشریف آوری پر خوشی سے کھڑے ہو جاتے، ان کی دلجوئی فرماتے اور ان پر خوب نوازشیں بھی فرماتے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اس پاکیزہ عمل میں ہمارے لئے نصیحت کے مدنی پھول موجود ہیں کیونکہ آج ہم میں سے کئی اسلامی بھائی، بہنوں والے ہیں مگر کیا ہم اپنی بہنوں کے ساتھ محبتوں بھرا سلوک کرتے ہیں یا نہیں؟، کیا ہماری بہنیں بھی ہم سے راضی ہیں یا نہیں؟، کیا ہم نے انہیں وراثت سے محروم تو نہیں کر دیا؟ کیا ہم اپنی بہنوں کو جھاڑتے، مارتے یا گالیاں تو نہیں دیتے؟، کیا ہم اپنی بہنوں کو خوش رکھنے کا اہتمام کرتے ہیں؟، کیا ہم انہیں اپنے یہاں ہونے والی تقریبات میں بلاتے ہیں یا نہیں؟، کیا ہم ان کے حقوق کو پامال (Destroy) تو نہیں کرتے۔؟ بہر حال ہمیں چاہئے کہ ہم اسلامی تعلیمات کو مشعلِ راہ بناتے ہوئے اپنی بہنوں کے معاملے میں شفیق و مہربان بھائی جیسا کردار ادا کریں اور اپنے آپ کو ایسے ماحول سے وابستہ رکھیں کہ جہاں پر ہمیں بہنوں کے حقوق کی بجا آوری کا بھرپور ذہن دیا جاتا ہو۔

مجلس مدنی انعامات

میٹھے میٹھے اسلامی بھائیو! اَلْحَمْدُ لِلّٰهِ عَزَّوَجَلَّ تبلیغ قرآن و سنت کی عالمگیر غیر سیاسی تحریک دعوتِ اسلامی کا مدنی ماحول ہمیں دیگر رشتے داروں کے ساتھ ساتھ بہنوں کے ساتھ حُسنِ سلوک سے پیش آنے اور ان کے حقوق کی رعایت کرنے کا مدنی ذہن دیتا ہے۔ اَلْحَمْدُ لِلّٰهِ عَزَّوَجَلَّ دعوتِ اسلامی تبلیغ دین کے 100 سے زائد شعبہ جات میں نیکی کی دعوت کی دھو میں مچانے میں مصروف ہے، انہی

شعبہ جات میں سے ایک شعبہ ”مجلس مدنی انعامات“ بھی ہے۔ اس مجلس کا بنیادی مقصد اسلامی بھائیوں، اسلامی بہنوں، جامعات المدینہ و مدارس المدینہ کے طلبہ و طالبات کو باعمل بنانا اور انہیں مدنی انعامات پر عمل کی ترغیب (Persuasion) دلانا ہے، اسلامی بھائیوں کیلئے 72 اسلامی بہنوں کیلئے 63 مدنی انعامات ہیں۔ شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بَرَکَاتُهُمُ الْعَالِیَہ ارشاد فرماتے ہیں کہ کاش! دیگر فرائض و سنن کی بجا آوری کے ساتھ ساتھ تمام اسلامی بھائی اور اسلامی بہنیں ان مدنی انعامات کو بھی اپنی زندگی کا دستور بنالیں اور تمام ذمہ دارانِ دعوتِ اسلامی اپنے حلقے میں ان مدنی انعامات کو عام کریں تاکہ ہر مسلمان اپنی قبر و آخرت کی بہتری کیلئے ان کو اخلاص کے ساتھ اپنا کر اللہ عَزَّوَجَلَّ کے فضل و کرم سے جنت الفردوس میں اپنے مدنی حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کا پڑوسی بننے کا عظیم ترین انعام پالے۔ آئیے! ہم سب نیت کرتے ہیں کہ نہ صرف خود مدنی انعامات پر عمل کی کوشش کریں گے بلکہ دوسروں کو بھی اس پر عمل کرنے کی ترغیب دلائیں گے۔ اِنْ شَاءَ اللہُ عَزَّوَجَلَّ

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

اسلام میں بیوی کا مقام

میٹھے میٹھے اسلامی بھائیو! اسلام سے پہلے مال کے لیے جانوروں اور دوسرے ساز و سامان کی طرح بیویوں کو بھی رہن (گروئی) رکھ دیا جاتا۔ (بخاری، کتاب الرهن، باب رهن السلاح، ۲/۱۳۸، رقم: ۲۵۱۰، ماخوذاً)

ایسے میں رحمتِ عالم صَلَّی اللہُ تَعَالَى عَلَیْہِ وَاٰلِہٖ وَسَلَّم کی صورت میں اسلام کا نور بکھیرتا ہوا ایسا سورج طلوع ہوا جس نے عورت کو نہ صرف ظلم و ستم سے چھٹکارا دیا بلکہ مردوں پر اس کے حقوق مقرر

فرمائے۔ یہ اسلام ہی تو ہے، جس نے نکاح کے ذریعے عورت سے قائم ہونے والے رشتے کو مرد کے آدھے ایمان کا محافظ قرار دیا۔ یہ اسلام ہی تو ہے جس نے بیویوں کو شوہروں کی جانب سے ملنے والے حق مہر اور بیوہ ہو جانے کی صورت میں شوہر کی وراثت میں سے حقوق عطا فرمائے۔ اسلام نے نہ صرف اس سوچ (Thought) کی حوصلہ شکنی کی کہ ”بیوی شوہر کے پاؤں کی جوتی ہے“ بلکہ اللہ عَزَّوَجَلَّ نے بیویوں کو شوہروں کے آرام اور سکون کا ذریعہ ارشاد فرمایا۔ (پارہ ۲۱، روم: ۲۱)

اللہ عَزَّوَجَلَّ نے بیویوں کے متعلق شوہروں کو حکم فرمایا: وَعَاشِرُوهُنَّ بِالْمَعْرُوفِ تَرْجَمَةً كُنُزِ الْاَيْمَانِ: اور ان سے اچھا برتاؤ کرو۔ (پارہ ۴، النساء: ۱۹)

اسلام نے ہی بیویوں کے ساتھ اچھا برتاؤ کرنے والے کو سب سے بہترین قرار دیا۔ چنانچہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا، سب سے بہتر وہ ہے جو اپنے اہل کے لئے بہتر ہو اور میں تم سب سے اپنے اہل کے لئے بہتر ہوں۔ (ترمذی، ۴۷۵/۵، حدیث: ۳۹۲۱)

حضرت سیدنا حکیم بن معاویہ رَضِيَ اللهُ تَعَالَى عَنْهُ اپنے والد سے روایت کرتے ہیں کہ ایک شخص نے نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھا: شوہر پر بیوی کا کیا حق ہے؟ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب وہ کھائے تو اُسے بھی کھلائے، جب لباس پہنے تو اُسے بھی پہنائے، اُس کے چہرے پر نہ مارے، نہ اُسے بد صورت کہے اور (اگر سمجھانے کے لیے) اس سے علیحدگی اختیار کرنی ہی پڑے تو گھر میں ہی (علحدگی) کرے۔ (ابن ماجہ، ۴۰۹/۲، رقم: ۱۸۵۰)

زمانہ جاہلیت میں ایسا بھی ہوتا تھا کہ شوہر اپنی بیویوں سے مال طلب کرتے، اگر وہ دینے سے انکار کرتیں تو کئی کئی سال ان کے ”پاس نہ جانے“ کی قسم کھا لیتے۔ اسلام نے اس ظلم کو مٹایا اور ایسی قسم کھانے والوں کے لیے سالوں کی مدت کو ختم فرما کر صرف چار (4) مہینے کی مدت مُعَيَّن فرمادی۔

الغرض اسلام نے ہی حقیقی معنی میں بیویوں کو معاشرے میں ایک منفرد مقام و مرتبہ عطا فرمایا، ان کے حقوق مقرر فرمائے اور شوہروں کو ان کیساتھ اچھا سلوک کرنے کا درس دیا، بالفرض اگر کسی کی بیوی بد مزاج ہو، بد کلامی کر جاتی ہو یا کھانا وغیرہ پکاتے وقت کسی چیز میں کمی بیشی کر دیتی ہو تو شوہر کو چاہئے کہ وہ آپے سے باہر ہونے، گالیاں بکنے، اسے گھر سے نکالنے، میکے بھیجنے یا طلاق دینے کی دھمکیاں دینے کے بجائے سمجھداری کا مظاہرہ کرتے ہوئے ہمیشہ درگزر سے کام لے اور ایک اچھے شوہر کی طرح اپنی بیوی کے احسانات کو یاد رکھے کہ یہی وہ چیز ہے کہ جس کی اسلام ہمیں تعلیم ارشاد فرماتا ہے چنانچہ

بیویوں سے متعلق اسلامی تعلیمات

تَنْبِيْهُ الْغَافِلِيْنَ میں ہے کہ ایک شخص امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی بارگاہ میں اپنی بیوی کی شکایت لے کر حاضر ہوا۔ جب وہ آپ کے دروازے پر پہنچا تو ان کی زوجہ اُمّ کلثوم رَضِيَ اللهُ تَعَالَى عَنْهَا کو ناراضی کے عالم میں گفتگو کرتے سنا۔ وہ شخص یہ کہتے ہوئے واپس لوٹ گیا کہ میں تو اپنی بیوی کی شکایت کرنے کے ارادے سے ان کے پاس آیا تھا (مگر) یہی معاملہ تو خود ان کے ساتھ بھی ہے (لہذا یہ کیونکر میرا مسئلہ حل کر پائیں گے؟)۔ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے اسے بلوایا اور آنے کا مقصد دریافت فرمایا۔ اس نے عرض کی: میں تو آپ کی بارگاہ میں اپنی بیوی کی شکایت کرنے کے ارادے سے آیا تھا، جب میں نے (آپ کے بارے میں) آپ کی زوجہ محترمہ رَضِيَ اللهُ تَعَالَى عَنْهَا کی گفتگو سنی تو (مایوس ہو کر) واپس لوٹ گیا۔

امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے اس سے ارشاد فرمایا: میری بیوی کے مجھ پر چند حقوق (Rights) ہیں (یعنی مجھے اس سے چند فوائد حاصل ہوتے ہیں) جن کی بنا پر میں اس سے

درگزر کرتا ہوں: (1) وہ میرے لئے جہنم سے اڑھے، اس کی وجہ سے میرا دل حرام سے بچا رہتا ہے (یعنی میں اس کے ذریعے خواہش نفس کی تسکین کر لیتا ہوں اور یوں حرام کام سے بچ جاتا ہوں)۔ (2) جب میں اپنے گھر سے نکل جاتا ہوں تو وہ میری خزانچی اور میرے مال کی نگہبان بن جاتی ہے۔ (3) میری دھو بن ہے، میرے کپڑے دھوتی ہے۔ (4) میرے بچے کی پرورش کرتی ہے اور (5) میرے لئے روٹیاں اور کھانا پکاتی ہے۔ یہ سُن کر وہ شخص بولا کہ بے شک مجھے بھی اپنی بیوی سے وہی فائدے حاصل ہوتے ہیں جو آپ کو حاصل ہیں، مگر میں نے اس کیساتھ کبھی درگزر سے کام نہ لیا، لہذا اب میں بھی درگزر سے کام لوں گا۔

(تنبیہ الغافلین، باب حق المرأة علی الزوج، ص ۲۸۰)

بنا دو صبر و رضا کا پیکر، بنوں خوش اخلاق ایسا سرور
رہے سدا نرم ہی طبیعت، نبی رحمت شفیع امت

(وسائل بخشش مرمم، ص 208)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! اسلام کی طرف سے عورتوں پر کئے جانے والے احسانات اور انہیں معاشرے میں دیئے جانے والے مقام کی چند جھلکیاں آپ نے سُنیں۔
 ➤ اسلام سے قبل عورتوں کے ساتھ جانوروں جیسا سلوک کیا جاتا تھا۔
 ➤ اسلام نے عورتوں پر ڈھائے جانے والے مظالم کا باب ہمیشہ کے لئے بند فرما کر انہیں معاشرے کا باعزت فرد بنایا۔

➤ اسلام ہی عورتوں کے حقوق کی حفاظت (Safety) کا سب سے بڑا علمبردار ہے۔

➤ اسلام سے قبل بیٹیوں کے وجود کو منحوس سمجھا جاتا اور انہیں زندہ دفن دیا جاتا تھا۔
 ➤ اسلام نے ہی بیٹیوں کے ساتھ ہونے والی نا انصافیوں کو ختم کر کے انہیں جینے کا پورا حق دیا۔
 ➤ اسلام نے ہی ماں کے حقوق کو اُجاگر فرمایا اور بتا دیا کہ ماں وہ محترم ہستی ہے جس کے حقوق کی ادائیگی کے بغیر چارہ نہیں۔

➤ اسلام نے ہی بہنوں کے حقوق بیان فرمائے اور بھائیوں کو ان کے ساتھ حسن سلوک سے پیش آنے کا درس دیا۔

➤ اسلام نے ہی نکاح کے ذریعے عورت سے قائم ہونے والے رشتے کو مرد کے آدھے ایمان کی حفاظت کا ذریعہ قرار دیا۔

➤ اسلام نے ہی بیویوں کے ساتھ اچھا برتاؤ کرنے والوں کو سب سے بہتر قرار دیا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تری سنت کا مدینہ بنے آقا جنت میں پڑوسی مجھے تم اپنا بنانا

گھر میں آنے جانے کی سنتیں اور آداب

1... مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۵۵/۱، حدیث: ۱۷۵

(1) جب گھر سے باہر نکلیں تو یہ دُعا پڑھئے: ”بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ“ ترجمہ: اللہ عَزَّوَجَلَّ کے نام سے، میں نے اللہ عَزَّوَجَلَّ پر بھروسہ کیا۔ اللہ عَزَّوَجَلَّ کے بغیر نہ طاقت ہے نہ قوت۔ (ابوداؤد، ج ۴ ص ۲۲۰ حدیث ۵۰۹۵) اِنْ شَاءَ اللّٰهُ عَزَّوَجَلَّ اس دُعا کو پڑھنے کی بَرَکَت سے سیدھی راہ پر رہیں گے، آنفوں سے حفاظت ہوگی اور اللہ الصَّمد عَزَّوَجَلَّ کی مدد شامل حال رہے گی۔ (2) اپنے گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے (3) اللہ عَزَّوَجَلَّ کا نام لئے بغیر مثلاً بِسْمِ اللّٰهِ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے (4) اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: اَلسَّلَامُ عَلَيْنَا وَعَلَىٰ عِبَادِ اللّٰهِ الصّٰلِحِيْنَ (یعنی ہم پر اور اللہ عَزَّوَجَلَّ کے نیک بندوں پر سلام) فرشتے اس سلام کا جواب دیں گے۔ (ردُّ الْمُحْتَمَرِ ج ۹ ص ۲۸۲) یا اس طرح کہئے: اَلسَّلَامُ عَلَيْكَ أَيُّهَا النَّبِيُّ (یعنی یا نبی آپ پر سلام) کیونکہ حُضُورِ اَقْدَسِ صَلَّی اللّٰهُ تَعَالٰی عَلَیْهِ وَاٰلِهِ وَسَلَّمَ کی رُوحِ مُبَارَکِ مسلمانوں کے گھروں میں تشریف فرما ہوتی ہے۔ (شرح الشفاء للقراری، ۱۱۸/۲) (5) جب کسی کے گھر میں داخل ہونا چاہیں تو اس طرح کہئے: اَلسَّلَامُ عَلَیْكُمْ کیا میں اندر آسکتا ہوں؟ (6) اگر داخلے کی اجازت نہ ملے تو بخوشی لوٹ جائیے ہو سکتا ہے کسی مجبوری کے تحت صاحب خانہ نے اجازت نہ دی ہو (7) جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے (8) کسی کے گھر جائیں تو وہاں کے انتظامات پر بے جا تنقید نہ کیجئے اس سے اُس کی دل آزاری ہو سکتی ہے (9) واپسی پر اہل خانہ کے حق میں دُعا بھی کیجئے اور شکر یہ بھی ادا کیجئے اور سلام بھی اور ہو سکے تو کوئی سُنْتُوں بھرا رسالہ وغیرہ بھی تحفہ پیش کیجئے۔

ہزاروں سنتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ 16 (312 صفحات) نیز 120 صفحات پر مشتمل کتاب ”سنتیں اور آداب“، رسالہ ”163 مدنی پھول“ اور ”101 مدنی پھول“ ہدیۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

مجھ کو جذبہ دے سفر کرتا رہوں پروردگار سنتوں کی تربیت کے قافلے میں بار بار

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دعوتِ اسلامی کے ہفتہ وار اجتماع میں

پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو

پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی

زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ

تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (1)

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كِے سِتْرِ دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَاةً دَائِمَةً بِدَوَامِ مُلْكِ اللهِ

حضرت اَحمَد صَاوِي عَلَيْهِ رَحْمَةُ اللهِ الْهَادِي بَعْضُ بُزْرُغُوں سے نَقْلُ كَرْتِے هِيں: اِس دُرُودِ شَرِيفِ

كو اِيك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۳۹

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضور انور صَلَّ اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّ اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْتَ لُهُ الْمُقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمَمِ صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں: جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّ اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی!

فرمانِ مُصْطَفَى صَلَّ اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

1... القول البديع، الباب الاول، ص ۱۲۵

2... الترغيب والترهيب، كتاب النكرو والدعاء، ۳۲۹/۲، حديث: ۳۰

3... مجمع الزوائد، كتاب الادعية، باب في كيفية الصلاة... الخ، ۱۰/۲۵۴، حديث: ۱۷۳۰۵

قَدْر حاصل کر لی۔^(۱)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا نے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

^۱... تاریخ ابن عساکر، ۱۵۵/۱۹، حدیث: ۴۴۱۵